

عَلَى خَيْرِ الْخَلْقِ عَلَيْهِ



بِسْمِ اللَّهِ الرَّحْمَنِ الرَّحِيمِ

حضرت اقدس پیر و مرشد مولانا سید حامد میاں صاحب رحمہ اللہ کے مجلسِ ذکر کے بعد درسِ حدیث کا سلسلہ وار بیان خانقاہِ حامدیہ چشتیہ راینونڈ روڈ کے زیرِ انتظام ماہ نامہ الوارِ مدینہ کے ذریعہ ہر ماہ حضرت اقدسؒ کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدسؒ کے اس فیض کو تا قیامت جاری و مقبول فرمائے۔ (آمین)

عرفا اور شرعاً ازواجِ مطہرات اہل بیت ہیں باقی حضرات کو احادیث کی وجہ سے اہل بیت کہا جاتا ہے حضرت علیؑ کو حضرت فاطمہؑ پر نکاح کی ممانعت اور اس کی وجہ حضرت حسنؑ — لاڈ پیار اور دُعا

حضرت اقدس مولانا سید حامد میاں صاحب قدس اللہ سرہ الغزینہ

ترتیب و تزئین: مولانا سید محمود میاں صاحب مدظلہم

کیسٹ نمبر ۳۳ سائیڈ بی۔ ۸۴-۵-۱۱

الحمد لله رب العالمين والصلوة والسلام على خير خلقه سيدنا و مولانا محمد وآله واصحابه اجمعين اما بعد!
حضرت برابر بن عازب فرماتے ہیں کہ میں نے جناب رسول اللہ صلی اللہ علیہ وسلم کو دیکھا کہ
حضرت حسنؑ کو آپ نے اپنے مونڈے پر اٹھا رکھا ہے اور یہ فرما رہے ہیں کہ اللہم انی احبہ فاجبہ
خداوند! میں اسے محبوب رکھتا ہوں تو بھی اُسے اپنا محبوب بنائے رکھ۔ ایک دفعہ کی بات ہے حضرت
ابو ہریرہؓ یہ نقل کرتے ہیں کہ

حضرت حسنؑ لاڈ پیار اور دُعا میں ایک دن وِن کے کسی حصّہ میں رسول اللہ صلی اللہ علیہ وسلم کے

ساتھ نکلے آپ حضرت فاطمہ رضی اللہ تعالیٰ عنہا کے مکان کے قریب تک پہنچے وہاں آپ نے آواز دی اٹھ لکھ اٹھ لکھ کہ یہاں بچہ ہے بچہ ہے؟ مراد تھی حضرت حسن رضی اللہ عنہ تو بس تھوڑی سی دیر گزری ذرا سا وقت گزرا تو وہ دوڑتے ہوئے آئے اور رسول اللہ صلی اللہ علیہ وسلم اور وہ ایک دوسرے کے گلے لگ گئے تو رسول اللہ صلی اللہ علیہ وسلم نے یہ دُعا دی کہ خداوند کریم میں انہیں محبوب رکھتا ہوں تو بھی انہیں محبوب رکھنا اور حب من یحبہ اور جو ان سے محبت رکھتا ہو تو اُس کو بھی محبوب رکھ۔

حضرت عائشہ رضی اللہ تعالیٰ عنہا نقل فرماتی ہیں کہ ایک دن آپ باہر صحن میں کالی کملی اور اہل بیت تشریف لائے۔ بظاہر یہ ہے کہ گھر کے صحن میں آپ کے اوپر ایک چادر تھی وہ چادر ایسی تھی جس پر نقش و نگار بنے ہوئے تھے کجاوے کی شکل کے، وہ چادر اُذنی تھی اور اُس کا رنگ سیاہ تھا۔ حضرت حسن ابن علی رضی اللہ عنہ وہاں آئے، تو آپ نے انہیں اُس چادر میں داخل کر لیا۔ پھر حضرت حسین رضی اللہ عنہ آئے انہیں داخل کر لیا۔ پھر حضرت فاطمہ رضی اللہ عنہا آئیں انہیں داخل کر لیا۔ پھر جب حضرت علی رضی اللہ عنہ آئے انہیں بھی اس میں داخل کر لیا اور پھر یہ دُعا دی انما یرید اللہ لیدھب عنکم الرجس اهل البیت یہ کلمات ارشاد فرماتے کہ اللہ تعالیٰ یہ ارشاد فرماتے ہیں کہ تمہارے اوپر سے جو رجس ہے گناہ کے اثرات ہیں وہ ہٹادے۔ و یطہرکم تطہیراً اور تم سب کو پاکیزہ بنا دے۔ حضرت عائشہ رضی اللہ عنہا فرماتی ہیں اور مجھے حضرت عائشہ رضی اللہ عنہا کے اس حدیث میں یہ کلمات بڑے اچھے لگتے ہیں بڑے ہی مبارک ہیں یہ سارے کلمات کہ ہم یعنی ازواج رسول اللہ صلی اللہ علیہ وسلم جمع تھیں جناب رسول اللہ صلی اللہ علیہ وسلم پاس بیٹھے تھے۔ عندہ فاقبلت فاطمہ رضی اللہ عنہا میں حضرت فاطمہ رضی اللہ عنہا آگئیں۔ ما تخفی مشیتہا من مشیت رسول اللہ صلی اللہ علیہ وسلم ان کی چال واضح طرح رسول اللہ صلی اللہ علیہ وسلم کی چال کے مشابہہ تھی۔ قدرتی طور پر مشابہت ہوتی ہے بعضوں کی بعضوں کے ساتھ۔

جب آپ نے دیکھا تو یہ جملہ فرمایا مرحبا با بنتی میری بیٹی مرحبا
اولاد کے آنے پر مسرت کا انداز

یہ جملہ فرمایا۔ مرحبا کا مطلب ہے تمہارے لیے بہت جگہ وسیع جگہ
ہے، دل میں بھی جگہ ہے ویسے بھی جگہ ہے تو یہ عرب لوگ بہت استعمال کرتے تھے۔ پھر آپ نے انہیں
اپنے قریب بٹھالیا پھر موقع ملا تو کوئی بات سرگوشی کے طور پر فرمائی کہ وہی سن سکیں دوسرا کوئی نہ سن
سکے۔ ٹھہرا رہا فبکت بکاء شدید اوہ رونے لگیں اور بہت زیادہ رونے لگیں
پھوٹ پھوٹ کر رونے لگیں۔ جب رسول اللہ صلی اللہ علیہ وسلم نے یہ دیکھا کہ ان پر تو یہ اثر ہوا ہے
یہ بہت رو رہی ہیں تو پھر دوبارہ آپ نے کوئی بات اسی طرح خفیہ فرمائی ٹھہرا رہا ثانیاً
فاذا ہی تضحك حضرت عائشہ رضی اللہ عنہا فرماتی ہیں کہ میں نے دیکھا کہ وہ ہنس رہی تھیں یا تو یہ
حال تھا کہ رو رہی تھیں وہ بھی پھوٹ پھوٹ کر خوب بکاء شدید یا یہ ہوا کہ ہنسنے لگیں جب
جناب رسول اللہ صلی اللہ علیہ وسلم اس جگہ سے اٹھ کر تشریف لے گئے تو میں نے ان سے پوچھا
عما سارک کیا بات تھی جو بڑے راز کے ساتھ تم سے کہی خفیہ کہی۔

تو انہوں نے جواب دیا کہ ما کنت لافشی علی رسول اللہ صلی اللہ علیہ
راز کی حفاظت

وسلّم سرہ میں جناب رسول اللہ صلی اللہ علیہ وسلم کا راز کھولنے والی نہیں
ہیں نہیں کہہ سکتی۔ کچھ عرصہ بعد ایسا ہوا کہ جناب رسول اللہ صلی اللہ علیہ وسلم دنیا سے رخصت
ہو گئے۔

جب وفات ہو گئی قلت عزمک علیک بہا
حضرت عائشہ رضی اللہ عنہا کا حضرت فاطمہ پر مان

علیک من الحق میں تمہیں واسطہ دیتی ہوں
یا قسم دیتی ہوں اُس حق کی جو میرا تمہارے اوپر ہے یعنی ماں ہونے کا رشتہ بنتا ہے لہذا خبر تین
تم مجھے ضرور بتاؤ گی کہ کیا بات تھی تو انہوں نے کہا اما الان فنعم اب میں بتا سکتی ہوں جب مجھے
رسول اللہ صلی اللہ علیہ وسلم نے بلا کر پہلی دفعہ بالکل سرگوشی میں بات کی تھی تو مجھے آپ نے یہ بتایا کہ حضرت
جبریل علیہ السلام مجھ سے ہر سال قرآن پاک دوسرا پا کرتے تھے گردان کیا کرتے تھے لیکن یہ سننا سنا قرآن
پاک کا ایک دفعہ ہوتا تھا۔ اور اس دفعہ انہوں نے مجھ سے دو دفعہ قرآن پاک سنا اور سنایا اور میرا اندازہ
یہ ہے ولا اری الاجل الا قد اقترب کہ میری وفات جو ہے قریب آگئی ہے فاتقی اللہ

واصبری تو اللہ سے تقویٰ اختیار کرے رکھنا اور صبر کرنا فانی نعم السلف انا للک (اور) میں تم سے پہلے وہاں (آخرت میں) چلا جاؤں تو میں وہاں تمہارے لیے بہتر ہوں وہ فرماتی ہیں کہ جب جناب رسول اللہ صلی اللہ علیہ وسلم نے یہ بات کہی تھی تو اُس پر تو مجھے رونا آیا تھا فبکیت لیکن جب آپ نے میری بے چینی دیکھی فلما رای جزعی سا زنی الثانية تو جناب رسول اللہ صلی اللہ علیہ وسلم نے مجھ سے دوبارہ پھر سرگوشی کے انداز میں بات کی اور یہ فرمایا یا فاطمہ الا ترضین ان تکونی سیدة نساء اهل الجنة تم اس پر خوش نہیں ہو کہ تمہیں وہاں اللہ کے یہاں یہ درجہ دیا جائے یا لقب دیا جائے یا یہ خطاب دیا جائے کہ سیدة النساء اهل الجنة یا سیدة النساء المؤمنین اور رسول اللہ صلی اللہ علیہ وسلم نے یہ بھی بتایا کہ انی اول اهل بیتہ اتبعہ میں آپ کے گھر والوں میں آپ کے بعد سب سے پہلے پیچھے پیچھے جاؤں گی دنیا سے تو یہ بات حضرت فاطمہ رضی اللہ عنہا کے لیے خوشی کی تھی کہ ان سے جلدائی زیادہ دنوں کی نہیں رہے گی بلکہ سب رشتہ داروں میں سب گھر والوں میں سب سے پہلے جناب رسول اللہ صلی اللہ علیہ وسلم سے عالم آخرت میں ملاقات میری ہی ہوگی میں جاؤں گی اس پر میں ہنسی تھی تو رونا اور ہنسنا جس وجہ سے تھا اس کی وجہ یہ تھی یہ روایت حضرت عائشہ رضی اللہ عنہا کر رہی ہیں۔ اس سے ان کے تعلقات کا بھی اندازہ کیجیے کہ کتنے زیادہ گہرے اور اچھے تعلقات تھے۔

نبی علیہ السلام کا حضرت عائشہ رضی اللہ عنہا سے تعلق | ایک دفعہ ایک بات چل رہی تھی اس میں کچھ ازواج مطہرات نے حضرت عائشہ رضی اللہ عنہا کے بارے میں ایک بات منوانی چاہی رسول اللہ صلی اللہ علیہ وسلم سے تو انہوں نے حضرت فاطمہ رضی اللہ عنہا سے کہا کہ آپ بات کیجیے انہوں نے بات کی تو رسول اللہ صلی اللہ علیہ وسلم نے ان کو حضرت عائشہ رضی اللہ عنہا کے بارے میں جو جواب دیا وہ یہ تھا کہ جو چیز مجھے محبوب ہے وہ تمہیں محبوب نہیں؟ انہوں نے کہا کہ مجھے محبوب ہے تو پھر آپ نے فرمایا کہ مجھ سے عائشہ رضی اللہ عنہا کے بارے میں کوئی بات نہ کرو تو وہ واپس چلی آئیں۔ پھر ازواج مطہرات نے (دوبارہ) کہا کہ جائیے اور اب یہ بات کیجیے تو انہوں نے منع کر دیا نہیں گئیں تو حضرت فاطمہ رضی اللہ عنہا اور حضرت

عائشہ رضی اللہ عنہا کا جو تعلق تھا وہ بہت زیادہ اچھا تھا۔ ایک دفعہ کا واقعہ ہے کہ رسول اللہ صلی اللہ علیہ وسلم نے خطبہ میں ارشاد فرمایا اور ویسے مجلسوں میں بھی ارشاد فرمایا ہوگا کہ فاطمہ بضعة منی کہ فاطمہ میرے جسم کا ایک ٹکڑا ہے فمن اغضبها اغضبني جو انھیں ناراض کرے گا اُس نے مجھے ناراض کیا اور ایک روایت میں یہ الفاظ ہیں کہ یس یبني ما ارا بها و یوذینی ما اذاها لہ جو بات اُن کو بُری لگے گی مجھے بھی لگے گی کہ جو چیز انھیں تکلیف پہنچائے گی مجھے بھی تکلیف پہنچائے گی۔ یعنی جناب رسول اللہ صلی اللہ علیہ وسلم کو ان سے اتنا زیادہ تعلق تھا کہ آپ فرماتے ہیں کہ جو چیز اُن کو تکلیف پہنچائے گی اُس چیز سے مجھے بھی تکلیف ہوگی۔

لہذا آپ نے حضرت علی رضی اللہ عنہ کو منع کر دیا تھا کہ وہ رشتہ نہ کرے اور اگر کرنا چاہتے ہیں تو فاطمہ رضی اللہ عنہا کو چھوڑ دیں پھر کر لیں وجہ اس کی یہی تھی کہ حضرت فاطمہ رضی اللہ عنہا کی وجہ سے جناب رسول اللہ صلی

حضرت علیؑ کو حضرت فاطمہؑ پر دوسرا نکاح کرنے کی ممانعت اور اسکی حکمت

اللہ علیہ وسلم کو تکلیف ہوتی اور وہ تکلیف جو ہے وہ ایک امتی کے لیے ایمان کا خطرہ ہو جاتا ہے اس سے وہ (یعنی حضرت علیؑ) اور لڑکی جو دوسری ہوتی حضرت فاطمہ رضی اللہ عنہا کی سوکن اور حضرت علیؑ دونوں کے ایمان کے لیے بُری بات ہوتی اس واسطے آپ نے منع فرمادیا اور فرمایا کہ میں حلال کو حرام اور حرام کو حلال نہیں کرتا اگر وہ نکاح کرنا چاہتے ہی ہیں تو فاطمہ رضی اللہ عنہا کو طلاق دے دیں پھر نکاح کر لیں، میں حلال کو حرام۔ حرام کو حلال بھی نہیں کر رہا۔ یہ بھی نہیں کہتا کہ بُری بات ہے منع ہے لیکن بات یہ ہے کہ تکلیف ہوگی اور ان کے (حضرت فاطمہ رضی اللہ عنہا کے) انداز سے تو یہ معلوم ہوتا ہے کہ تمام ازواجِ مطہرات بھی خوش تھیں حضرت فاطمہ رضی اللہ عنہا سے یعنی مزاج اس قسم کا تھا کہ جیسے بالکل اپنے کام سے کام اور رسول اللہ صلی اللہ علیہ وسلم سے تعلق باقی کسی کی بھلائی بُرائی میں وہ بالکل نہیں پڑتی تھیں۔ کہیں بھی ذکر نہیں آتا کہ انھوں نے ازواجِ مطہرات کی کسی چیز میں مداخلت کی ہو حالانکہ رسول اللہ صلی اللہ علیہ وسلم کی شفقت یا محبت جو تھی وہ بہت زیادہ تھی۔ روایتوں میں یہ بھی آتا ہے کہ عادتِ طیبہ یہ تھی کہ جب سفر سے تشریف لاتے تھے تو مسجد میں نماز پڑھ کر پھر گھر میں تشریف لے جاتے اور گھر میں پہلے

حضرت فاطمہ رضی اللہ عنہا کے پاس ہوتے ہوئے تشریف لے جاتے تھے۔ محل وقوع بھی ایسے ہی تھا مکانات یا کمرے جو بنے ہوئے تھے وہ بھی اسی طرح کے بنے ہوئے تھے پہلے اُن کا ہی کمرہ آتا تھا، اس کا صحن اور بعد میں اپنی ازواجِ مطہرات کے کمرے اور اُن کا صحن تو اس طرح سے آپ کرتے تھے۔

حضرت سعید بن ابی وقاص رضی اللہ عنہ سے روایت ہے کہ ایک آیت اتری **مباہلہ اور اہل بیت** تھی **ابنائنا و ابنائکم** اہل کتاب سے مباہلہ کے موقع پر مباہلہ کا مطلب یہی ہے جو آیت میں آتا ہے کہ تم بھی بلا لوسب گھر والوں کو، ہم بھی اپنے گھر والوں کو بلا لیتے ہیں اور دعا کیے لیتے ہیں کہ جو جھوٹا ہو اُس پر خدا کی لعنت اور پھٹکار ہو یہ دعا مانگتے ہیں۔ **فنجعل لعنت اللہ علی الکاذبین** تو وہ لوگ جو آئے تھے وہ عیسائی تھے ان لوگوں نے کہا کہ اگر یہ نبی ہیں پھر تو ہم برباد ہو جائیں گے اس لیے یہ نہیں کرتے ہاں جو یہ فرماتے ہیں وہ بات پوری کر لو تو اُنھوں نے مباہلہ نہیں کیا لیکن جب آپ نے مباہلہ کے لیے تیاری فرمائی تو یہ طریقہ اختیار کیا کہ حضرت علیؓ کو بلایا، حضرت فاطمہؓ کو بلایا، حسنؓ کو بلایا حسینؓ کو بلایا اور پھر یہ کہا کہ **اللہم ھولاء اہل بیتی خداوند! یہ میرے گھر والے ہیں۔**

حقیقی اہل بیت اگھر والے تو ہمیشہ سے بیوی وغیرہ کو کہتے ہیں مگر جناب رسول اللہ صلی اللہ علیہ وسلم کی ان حدیثوں کی وجہ سے یہ بھی گھر والے بن گئے۔ یعنی مزید یہ بھی آپ کے گھر والے ہوئے۔ اور اس طرح کی روایتیں بہت سی ہیں نیز قرآن پاک کی جو آیت ہے۔ **اہل البیت و یطہرکم تطہیرا** اس کی تفسیر میں بھی یہ حضرات آگئے۔ تو اس بنا پر ان حضرات سے سارے اہل سنت محبت رکھتے ہیں اور ان کی تعظیم بھی کرتے ہیں اور جو اُن کے نسب میں جواب تک چلا آ رہا ہے اگر معلوم ہو جائے تو اس کی تعظیم بھی کی جاتی ہے اور وجہ اس کی اس قسم کی حدیثیں ہیں کہ رسول اللہ صلی اللہ علیہ وسلم نے ان کو اپنا گھر والا اور ان کو اپنی اولاد شمار کروایا ہے۔ اللہ تعالیٰ ہم سب کو آخرت میں ان حضرات کا ساتھ نصیب فرمائے۔ (آمین)